

ឆ្នាំទី ៩ លេខ ២៣ ចុះថ្ងៃទី ២៣ ខែ មិថុនា ឆ្នាំ ២០០១ រាជកិច្ច ទំព័រ ១៥២១

មាត្រា ២ .- ការបែងចែកឥណទានថវិកាចំណាយផ្ទៃក្នុងជំពូកទាំងនេះ តាមប្រការ កថាខ័ណ្ឌ និង វាក្យខ័ណ្ឌ ត្រូវធ្វើឡើងដោយប្រកាសរបស់រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ សំរាប់ផ្គត់ផ្គង់ ឯកសណ្ឋាន និង គ្រឿងបន្លាស់បន្សំនៃសំលៀកបំពាក់ កងជីវពល ឆ្នាំ ២០០១ ។

មាត្រា ៣ .- រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ សហ រដ្ឋមន្ត្រីក្រសួងមហាផ្ទៃ ត្រូវទទួលបន្ទុកអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ . ថ្ងៃទី ១៩ ខែ មិថុនា ឆ្នាំ ២០០១

នាយករដ្ឋមន្ត្រី

ហត្ថលេខា និងត្រា

ហ៊ុន សែន

បានយកសេចក្តីជំរាបជូន

សម្តេចនាយករដ្ឋមន្ត្រី ដើម្បីចុះហត្ថលេខា

គាត ឈន់

ទេសរដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

===

អនុក្រឹត្យលេខ ៥១ អនក្រ.បក

ស្តីពីការធ្វើវិសោធនកម្មលើ

អនុក្រឹត្យលេខ ៧៨ អនក្រ.បក ចុះថ្ងៃទី០១ ខែធ្នូ ឆ្នាំ១៩៩៧

ស្តីពីការរៀបចំ និងការប្រព្រឹត្តិទៅរបស់ក្រសួងអភិវឌ្ឍន៍សេដ្ឋកិច្ច

រាជរដ្ឋាភិបាលកម្ពុជា

-បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា

-បានឃើញព្រះរាជក្រម ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាស

អោយប្រើច្បាប់ស្តីពីការរៀបចំ និង ការប្រព្រឹត្តិទៅនៃគណៈរដ្ឋមន្ត្រី

- បានឃើញព្រះរាជក្រឹត្យ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រម នស/រកម/០១៩៦/១២ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយប្រើច្បាប់ស្តីពីការបង្កើតក្រសួងអភិវឌ្ឍន៍ជនបទ
- បានឃើញអនុក្រឹត្យលេខ ២០ អនក្រ.បក ចុះថ្ងៃទី ៣០ ខែ មេសា ឆ្នាំ ១៩៩៦ ស្តីពីការរៀបចំ និង ការប្រព្រឹត្តិទៅរបស់ក្រសួង និងរដ្ឋលេខា ធិការដ្ឋាន
- បានឃើញអនុក្រឹត្យលេខ ៧៨ អនក្រ.បក ចុះថ្ងៃទី ០១ ខែ ធ្នូ ឆ្នាំ ១៩៩៧ ស្តីពីការរៀបចំ និងការប្រព្រឹត្តិទៅរបស់ក្រសួងអភិវឌ្ឍន៍ជនបទ
- តាមសំណើរបស់ទេសរដ្ឋមន្ត្រី និងជារដ្ឋមន្ត្រីក្រសួងអភិវឌ្ឍន៍ជនបទ

សំរេច

មាត្រា ៤ តែមួយ ..

មាត្រា ៣ ៦ ១១ ១២ ១៣ ១៤ ១៥ ១៦ ១៧ ១៨ ១៩ ២០ ២១ ២២ ២៣ និង ២៤ ក្នុងជំពូក ២ ៤ ៥ ៦ ៧ ៨ និង ៩ នៃអនុក្រឹត្យលេខ ៧៨ អនក្រ.បក ចុះថ្ងៃទី ០១ ខែ ធ្នូ ឆ្នាំ ១៩៩៧ ស្តីពីការរៀបចំ និងការប្រព្រឹត្តិទៅរបស់ក្រសួងអភិវឌ្ឍន៍ជនបទត្រូវបានកែប្រែ និងបន្ថែម ដូចតទៅ :

ជំពូក ២

បេសកកម្ម និងបេសកកម្ម

មាត្រា ៣. ថ្មី

ក្រសួងអភិវឌ្ឍន៍ជនបទមានមុខងារ និងភារកិច្ចដូចតទៅ :

- កំណត់គោលនយោបាយ និងយុទ្ធសាស្ត្រនៃការអភិវឌ្ឍន៍ជនបទ ស្របតាមកម្មវិធីនយោបាយរបស់រាជរដ្ឋាភិបាល ។
- លើកទិសដៅ ផែនការរយៈពេលខ្លី មធ្យម និងវែង លើការអភិវឌ្ឍន៍ជនបទដើម្បីកែលម្អស្ថានភាពសេដ្ឋកិច្ច សង្គមកិច្ច និងវប្បធម៌របស់ប្រជាពលរដ្ឋជនបទទូទាំងប្រទេសដោយរួមបញ្ចូលទាំងជនជាតិភាគតិចក្នុងព្រះរាជាណាចក្រកម្ពុជា អោយកាន់តែល្អប្រសើរឡើង កាត់បន្ថយជាបណ្តើរៗនូវភាពក្រីក្រ និងភាពខុសគ្នារវាងអ្នកជនបទ និងអ្នកទីក្រុង ។

- ចូលរួមក្នុងការកសាង និងអភិវឌ្ឍន៍ប្រទេសជាតិក្នុងវិស័យអភិវឌ្ឍន៍ជនបទ ដោយកំរិតសកម្មភាពការងារត្រឹមថ្នាក់គ្រួសារ ភូមិ និងឃុំ ក្នុងព្រះរាជាណាចក្រកម្ពុជា ។
- សិក្សាស្រាវជ្រាវ ប្រមូលផ្តុំ និងគ្រប់គ្រងទិន្នន័យ ព័ត៌មាន ស្ថិតិ អំពីស្ថានភាព សេដ្ឋកិច្ច សង្គមកិច្ច និងវប្បធម៌ នៅតំបន់ជនបទនៃព្រះរាជាណាចក្រកម្ពុជា ដោយគិតទាំងតំបន់ភ្នំ តំបន់ខ្ពង់រាប និងតំបន់វាលរាប ។
- អភិវឌ្ឍន៍ធនធានមនុស្សតាមរយៈការបណ្តុះបណ្តាលបច្ចេកទេសជំនាញ និងចំណេះដឹងដល់មន្ត្រី បុគ្គលិករាជការរបស់ក្រសួង ។
- រៀបចំបើកមជ្ឈមណ្ឌលបណ្តុះបណ្តាលបច្ចេកទេស និងវិជ្ជាជីវៈថ្នាក់ភូមិភាគដល់ប្រជារាស្ត្រជនបទតាមការចាំបាច់ និងតាមលទ្ធភាពជាក់ស្តែង ។
- អប់រំ ផ្សព្វផ្សាយ ដើម្បីលើកកម្ពស់ផលិតភាព និងប្រាក់ចំណូលប្រចាំគ្រួសាររបស់ប្រជាពលរដ្ឋ ដោយផ្អែកលើការស្រាវជ្រាវបច្ចេកទេសជំនាញអភិវឌ្ឍន៍ជនបទ ។
- ធ្វើទំនាក់ទំនង សំរបស់រួល និងសហប្រតិបត្តិការជាមួយបរទេស អង្គការអន្តរជាតិ អង្គការមិនមែនរដ្ឋាភិបាល ស្ថាប័នរដ្ឋ អាជ្ញាធរគ្រប់ជាន់ថ្នាក់ និងផ្នែកឯកជនដែលមានការពាក់ព័ន្ធត្រឹមទាំងប្រជារាស្ត្រមូលដ្ឋាន ដើម្បីធ្វើការអភិវឌ្ឍន៍ជនបទប្រកបដោយចីរភាព ។
- គ្រប់គ្រង ដឹកនាំ និងទទួលខុសត្រូវក្នុងការអនុវត្តន៍កម្មវិធីអភិវឌ្ឍន៍ជនបទចំពោះថ្នាក់គ្រួសារ ភូមិ ឃុំ ដែលរួមមានផ្លូវលំជនបទ ផ្លូវថ្នល់ទឹកជនបទ ថែទាំសុខភាពបឋមអភិវឌ្ឍន៍សហគមន៍ និងអភិវឌ្ឍន៍សេដ្ឋកិច្ចជនបទ ដោយសហការជាមួយស្ថាប័នពាក់ព័ន្ធ ។
- ជំរុញការរៀបចំ និងពង្រឹងធនធានមន្ត្រីអភិវឌ្ឍន៍ជនបទគ្រប់ជាន់ថ្នាក់ ជាពិសេសគណៈកម្មាធិការអភិវឌ្ឍន៍ជនបទនៅថ្នាក់មូលដ្ឋាន ។

ជំពូក ៤

អគ្គនាយកដ្ឋានរដ្ឋបាល និងហិរញ្ញវត្ថុ

មាត្រា ៦.-

អគ្គនាយកដ្ឋានរដ្ឋបាល និងហិរញ្ញវត្ថុ ទទួលបន្ទុកធ្វើទំនាក់ទំនង សំរបស់រួល និងគ្រប់គ្រងការងាររដ្ឋបាល បុគ្គលិក សម្ភារៈ បរិក្ខារ គណនេយ្យ ហិរញ្ញកិច្ច ផែនការ ស្ថិតិតាមដាន និងវាយតម្លៃសហប្រតិបត្តិការជាតិ និងអន្តរជាតិ ព្រមទាំងការងារបណ្តុះបណ្តាល ស្រាវជ្រាវ និងផ្សព្វផ្សាយ ។ អគ្គ

នាយកដ្ឋានដឹកនាំដោយអគ្គនាយកមួយរូប និងអាចអមដោយអគ្គនាយករងជាជំនួយការតាមការ
ចាំបាច់ ។ អគ្គនាយកដ្ឋាននេះមាននាយកដ្ឋានចំណុះចំនួន ៥ គឺ :

- នាយកដ្ឋានរដ្ឋបាល និងបុគ្គលិក
- នាយកដ្ឋានផ្គត់ផ្គង់ និងហិរញ្ញវត្ថុ
- នាយកដ្ឋានផែនការ និងទំនាក់ទំនងសាធារណៈ
- នាយកដ្ឋានបណ្តុះបណ្តាល និងស្រាវជ្រាវ
- នាយកដ្ឋានអភិវឌ្ឍន៍ជនជាតិភាគតិច ។

មាត្រា ១១.- ទី (បន្ថែម)

នាយកដ្ឋានអភិវឌ្ឍន៍ជនជាតិភាគតិចទទួលបន្ទុក :

- រៀបចំ លើកផែនការអភិវឌ្ឍន៍សហគមន៍ជនជាតិភាគតិច សំរាប់រយៈពេលខ្លី មធ្យមនិងយូរ
អង្វែង ។
- សិក្សា ស្រាវជ្រាវ ពីជនជាតិភាគតិចនៅតំបន់ភ្នំ ខ្ពង់រាប និងវាលទំនាប ដោយកំណត់អោយ
បានច្បាស់លាស់អំពីអត្តសញ្ញាណ ប្រពៃណី វប្បធម៌ និងទំនៀមទំលាប់ដែលមានស្រាប់ក្នុង
សហគមន៍នីមួយៗក្នុងព្រះរាជាណាចក្រកម្ពុជា ។
- រៀបចំ គ្រោង និងអនុវត្តកម្មវិធី និងគំរោងអភិវឌ្ឍន៍ជនជាតិភាគតិចសំរាប់តំបន់ភ្នំ ខ្ពង់រាប
និងវាលទំនាប ទៅតាមលំដាប់អាទិភាពដែលបានកំណត់ ។
- សំរបស់រូល រាល់សកម្មភាពអភិវឌ្ឍន៍ជនជាតិភាគតិចនៅតំបន់ភ្នំ ខ្ពង់រាប និងវាលទំនាបក្នុង
ព្រះរាជាណាចក្រកម្ពុជា ។
- តាមដាន វាយតម្លៃ និងធ្វើរបាយការណ៍បូកសរុប នូវរាល់សកម្មភាពអនុវត្តកម្មវិធី និងគំរោង
អភិវឌ្ឍន៍ជនជាតិភាគតិច ។
- បណ្តុះបណ្តាលដល់មន្ត្រីរាជការគ្រប់ថ្នាក់ និងរៀបចំសិក្ខាសាលា ដោយមានការចូលរួមពីគ្រប់
ដៃគូអនុវត្តកម្មវិធី និងគំរោងអភិវឌ្ឍន៍ជនជាតិភាគតិច ដើម្បីជំរុញអោយមានការចូលរួម
យ៉ាងសកម្មក្នុងដំណើរការអភិវឌ្ឍន៍ជនជាតិភាគតិច នៅតំបន់ភ្នំ ខ្ពង់រាប និងវាលទំនាប ។
- បង្កើត និងគ្រប់គ្រងមជ្ឈមណ្ឌលព័ត៌មានជាតិ ស្តីពីកិច្ចការអភិវឌ្ឍន៍តំបន់ភ្នំ និងខ្ពង់រាប ដោយ
សហការជាមួយស្ថាប័នពាក់ព័ន្ធ អង្គការអន្តរជាតិ អង្គការមិនមែនរដ្ឋាភិបាល និងប្រទេស
ជិតខាងដែលកំពុងមានកម្មវិធីអភិវឌ្ឍន៍តំបន់ភ្នំ និងខ្ពង់រាបដូចគ្នា ។

-រៀបចំ និងកែលម្អគោលនយោបាយអភិវឌ្ឍន៍ប្រជាពលរដ្ឋតំបន់ភ្នំ និងតំបន់ខ្ពង់រាប ដើម្បី
ដាក់ជូនរាជរដ្ឋាភិបាលពិនិត្យ និងសម្រេច ។

-លើកឡើងនូវគោលការណ៍ណែនាំ និងកសាងលក្ខណៈវិនិច្ឆ័យ ស្តីពីការបង្កើតសហគមន៍ជន
ជាតិភាគតិចសំរាប់តំបន់ភ្នំ ខ្ពង់រាប និងវាលទំនាប ។

ជំពូក ៥

អគ្គនាយកដ្ឋានបច្ចេកទេស

មាត្រា ១២.- ថ្មី (មាត្រា១១ចាស់)

អគ្គនាយកដ្ឋានបច្ចេកទេសទទួលបន្ទុកធ្វើទំនាក់ទំនង សំរាប់សំរួល និងគ្រប់គ្រងកម្មវិធីផ្លូវ
លំដនបទ ផ្គត់ផ្គង់ទឹកជនបទ ថែទាំសុខភាពជនបទ អភិវឌ្ឍន៍សហគមន៍ និងអភិវឌ្ឍន៍សេដ្ឋកិច្ចជនបទ ។
អគ្គនាយកដ្ឋាននេះដឹកនាំដោយអគ្គនាយកមួយរូប ដែលអាចអមដោយអគ្គនាយករងជាជំនួយការតាម
ការចាំបាច់ ។ អគ្គនាយកដ្ឋានបច្ចេកទេសមាននាយកដ្ឋានចំណុះចំនួន ៥ ដូចតទៅ ៖

- នាយកដ្ឋានផ្គត់ផ្គង់ទឹកជនបទ
- នាយកដ្ឋានថែទាំសុខភាពជនបទ
- នាយកដ្ឋានអភិវឌ្ឍន៍សហគមន៍
- នាយកដ្ឋានអភិវឌ្ឍន៍សេដ្ឋកិច្ចជនបទ
- នាយកដ្ឋានផ្លូវលំដនបទ ។

មាត្រា ១៣.- ថ្មី (មាត្រា១២ចាស់)

នាយកដ្ឋានផ្គត់ផ្គង់ទឹកជនបទទទួលបន្ទុក ៖

- រៀបចំ លើកផែនការស្តារ និងអភិវឌ្ឍន៍ប្រព័ន្ធស្រោចស្រពខ្នាតតូចថ្នាក់គ្រួសារ ភូមិ ឃុំ
ប្រព័ន្ធហាមពលតូចៗ ព្រមទាំងកម្មវិធីផ្គត់ផ្គង់ទឹកស្អាត និងទឹកប្រើប្រាស់សំរាប់រយៈពេលខ្លី
មធ្យម និងយូរអង្វែង ។
- សិក្សា ស្រាវជ្រាវ លើកគំរោង ជួសជុល សាងសង់ និងថែទាំប្រព័ន្ធស្រោចស្រពខ្នាតតូចថ្នាក់
គ្រួសារ ភូមិ ឃុំ ប្រព័ន្ធហាមពលតូចៗ ព្រមទាំងកម្មវិធីផ្គត់ផ្គង់ទឹកស្អាត និងទឹកប្រើប្រាស់
ដោយសហការជាមួយស្ថាប័នពាក់ព័ន្ធ ។
- ត្រួតពិនិត្យគុណភាពទឹកអណ្តូងដែលបានដឹករួច មុននឹងដាក់ជូនប្រជាពលរដ្ឋមូលដ្ឋាន ប្រើប្រាស់ ។

-រៀបចំបែបបទដែលពាក់ព័ន្ធនឹងកិច្ចដំណើរការ និងថែទាំដោយប្រជាជន នូវទីតាំងស្ថានីយ៍ប្រើប្រាស់ និងទីកន្លែងស្រោចស្រពខ្នាតតូច ព្រមទាំងការរៀបចំសមាគម ឬក្រុមអ្នកប្រើប្រាស់ទីកន្លែងនៅជនបទ ។

មាត្រា ១៤.២ (មាត្រា១៣ចាស់)

នាយកដ្ឋានថែទាំសុខភាពជនបទទទួលបន្ទុក :

- រៀបចំ លើកផែនការថែទាំសុខភាពបឋមនៅតាមសហគមន៍ជនបទ សំរាប់រយៈពេលខ្លី មធ្យម និងយូរអង្វែង ។
- បណ្តុះបណ្តាលចំណេះដឹង និងជំនាញផ្នែកថែទាំសុខភាពបឋម និងអនាម័យ ដល់មន្ត្រីរាជការ អភិវឌ្ឍន៍ជនបទ និងភ្នាក់ងារសុខភាពស្ម័គ្រចិត្តតាមភូមិ ។
- អប់រំសហគមន៍អំពីការថែទាំសុខភាពបឋម ដែលជាអាទិ៍រួមមាន ការអប់រំអំពីអាហារូបត្ថម្ភ ការគាំពារសុខភាពស្ត្រី ការលូតលាស់របស់កុមារ ការថែទាំសុខភាពផ្លូវចិត្ត និងការការពារជម្ងឺផ្សេងៗ ។
- រៀបចំអនាម័យបរិស្ថានក្នុងភូមិ ដោយជួយឧបត្ថម្ភ និងបំផុសប្រជាជនចូលរួមក្នុងការសាងសង់បង្គន់អនាម័យតាមគ្រួសារ និងទីសាធារណៈ ព្រមទាំងអប់រំអ្នកភូមិអោយសំអាតលំនៅឋាន និងប្រើប្រាស់ទឹកស្អាត ។

មាត្រា ១៥.២ (មាត្រា១៤ចាស់)

នាយកដ្ឋានអភិវឌ្ឍន៍សហគមន៍ទទួលបន្ទុក :

- រៀបចំ លើកផែនការអភិវឌ្ឍន៍សហគមន៍សំរាប់រយៈពេលខ្លី មធ្យម និងយូរអង្វែង ។
- សិក្សា ស្រាវជ្រាវ លើកគំរោង ជួសជុល និងសាងសង់សំណង់ហេដ្ឋារចនាសម្ព័ន្ធជនបទរួមមាន សាលារៀន ភូមិអភិវឌ្ឍន៍ មណ្ឌលសុខភាព ។ ល ។ តាមផែនការដែលបានដាក់ចុះ ដោយសហការជាមួយស្ថាប័នពាក់ព័ន្ធ ។
- សាងសង់ និងគ្រប់គ្រងមជ្ឈមណ្ឌលអភិវឌ្ឍន៍សហគមន៍ ។
- ជំរុញ និងលើកទឹកចិត្តប្រជាជនអោយបង្កើនផលិតកម្មស្បៀងដើម្បីផ្គត់ផ្គង់គ្រួសារ និងទីផ្សារ ។
- បញ្ជូនភ្នាក់ងារអភិវឌ្ឍន៍សហគមន៍ចុះទៅតាមមូលដ្ឋានជនបទ ដើម្បីធ្វើការអប់រំក្រៅប្រព័ន្ធជូនប្រជាជនអំពីអក្ខរកម្ម ការការពារបរិស្ថាន និងធនធានធម្មជាតិ ព្រមទាំងការលើកទឹកចិត្ត

អោយដាំព្រៃឈើឡើងវិញ ការថែរក្សាប្រពៃណី វប្បធម៌ និងសីលធម៌ ក្នុងការរស់នៅ សិទ្ធិប្រជាពលរដ្ឋ សិទ្ធិប្រជាធិបតេយ្យ បច្ចេកវិទ្យាសមស្របក្នុងដំណើរការផលិតកម្ម ការការពារគ្រោះថ្នាក់មីន ។ ល ។

- ខិតខំជួយដោះស្រាយដល់ជនផ្លាស់ប្តូរទីលំនៅ ។
- រៀបចំបែបបទក្នុងការបង្កើត ពង្រីក និងពង្រឹងធនាសម្ព័ន្ធអភិវឌ្ឍន៍ជនបទ ជាពិសេសគណៈកម្មាធិការអភិវឌ្ឍន៍ភូមិ ឃុំ ។

មាត្រា ១៦.- ថ្មី (មាត្រា ១៥ ចាស់)

នាយកដ្ឋានអភិវឌ្ឍន៍សេដ្ឋកិច្ចជនបទទទួលបន្ទុក :

- រៀបចំ លើកផែនការអភិវឌ្ឍន៍សេដ្ឋកិច្ចជនបទសំរាប់រយៈពេលខ្លី មធ្យម និងយូរអង្វែង ។
- រៀបចំគោលការណ៍ និងបំណុលប្រជាជនចូលរួម ក្នុងការកសាងធនាគារភូមិ ធនាគារស្រូវ ធនាគារសត្វ ធនាគារសម្ភារៈកសិកម្ម ។
- រៀបចំបែបបទ ដែលពាក់ព័ន្ធនឹងការផ្តល់ទុនជូនប្រជាពលរដ្ឋខ្លី ការចងក្រងសមាគមឥណទានផ្សេងៗ ។
- លើកទឹកចិត្តប្រជាពលរដ្ឋជនបទអំពីការងារសន្សំប្រាក់ តាមរយៈការផ្សព្វផ្សាយ ការរៀបចំក្រុមគណៈកម្មការសន្សំប្រាក់ ការណែនាំពីវិធានការរក្សាការពារមូលនិធិសន្សំប្រាក់ ។
- គ្រប់គ្រង ណែនាំអំពីការរៀបចំបញ្ជីការគណនេយ្យសំរាប់ការងារឥណទានជនបទ ។
- ជំរុញ និងលើកទឹកចិត្តប្រជាពលរដ្ឋ សមាគម ឬផ្នែកឯកជនផ្សេងៗ ក្នុងការសាងសង់សហគ្រាស និងសិប្បកម្មតូចតាមនៅជនបទ ។
- ស្វែងយល់ និងខិតខំរកទីផ្សារ ដើម្បីដោះស្រាយចរាចរផលិតផលដោយតម្លៃសមស្រប រួមចំណែកក្នុងការលើកស្ទួយកិច្ចជីវភាពរស់នៅរបស់ប្រជាពលរដ្ឋ និងសិប្បករនៅជនបទ ។

មាត្រា ១៧.- ថ្មី (បន្ថែម)

នាយកដ្ឋានផ្លូវលំជនបទទទួលបន្ទុក :

- រៀបចំ លើកផែនការស្តារ និងអភិវឌ្ឍន៍ផ្លូវលំជនបទសំរាប់រយៈពេលខ្លី មធ្យម និងយូរអង្វែង ។
- សិក្សា ស្រាវជ្រាវ លើកគំរោង ជួសជុល សាងសង់ និងថែទាំផ្លូវលំជនបទ ។

- តាមដាន និងវាយតម្លៃការអនុវត្តន៍កម្មវិធីការងារប្រចាំឆ្នាំ ។
- គ្រប់គ្រងផ្លូវលំជនបទទាំងអស់ដែលមានយានយន្តបើកបរតិចជាង ៥០ គ្រឿងក្នុងមួយថ្ងៃ ។
- អនុវត្ត និងវិភាគលើការរាប់ចំនួនចរាចរយានយន្ត និងការធ្វើបញ្ជីសារពើភ័ណ្ឌផ្លូវលំ ។
- រៀបចំ និងកែលម្អអគោលនយោបាយផ្លូវលំជនបទ ដើម្បីអោយស្របទៅតាម :

- + ជំរើសបច្ចេកវិទ្យា
- + វិធាន និងនីតិវិធីនៃកិច្ចសន្យា
- + ខ្នាតគំរូនៃបរិស្ថាន និងសុវត្ថិភាព
- + តួនាទីបុរេស នារី ភាពងាយរងគ្រោះក្នុងសង្គម និងខ្នាតគំរូពលកម្ម
- រៀបចំបែបបទដែលពាក់ព័ន្ធនឹងកិច្ចដំណើរការ និងការថែទាំផ្លូវលំដោយប្រជាពលរដ្ឋជនបទ ដើម្បីធានាអោយមានការអភិវឌ្ឍន៍ជនបទប្រកបដោយចីរភាព ។
- បណ្តុះបណ្តាល បំពាក់បំប៉នជំនាញផ្លូវលំ ដល់មន្ត្រីរាជការដែលទទួលខុសត្រូវក្នុងការអនុវត្តន៍ និងត្រួតពិនិត្យលើការអនុវត្តន៍កម្មវិធី និងគម្រោងផ្លូវលំ ។

ជំពូក ៦

ខុទ្ទកាល័យរដ្ឋបន្តិ

មាត្រា ១៨.- ថ្មី (មាត្រា១៦ចាស់)

ខុទ្ទកាល័យរដ្ឋបន្តិទទួលបេសកកម្មទាំងឡាយ ដែលកំណត់តាមបទប្បញ្ញត្តិនៃអនុក្រឹត្យលេខ ២០ អនក្រ.បក ចុះថ្ងៃទី ៣០ ខែ មេសា ឆ្នាំ ១៩៩៦ ដូចមានយោងក្នុងមូលបទខាងលើស្តីពីការរៀបចំ និងការប្រព្រឹត្តិទៅរបស់ក្រសួង និងរដ្ឋលេខាធិការដ្ឋាន ។

ជំពូក ៧

អង្គភាពមូលដ្ឋាន

មាត្រា ១៩.- ថ្មី (មាត្រា១៧ចាស់)

នៅតាមខេត្ត / ក្រុងនីមួយៗ មានមន្ទីរអភិវឌ្ឍន៍ជនបទខេត្ត / ក្រុងមួយ ដែលទទួលបន្ទុក អនុវត្ត និងសម្របសម្រួលសកម្មភាពរបស់ក្រសួងអភិវឌ្ឍន៍ជនបទ ។

ជំពូក ៨

អង្គភាពត្រួតពិនិត្យហិរញ្ញវត្ថុ

មាត្រា ២០.- ថ្មី (មាត្រា១៨ចាស់)

អង្គភាពត្រួតពិនិត្យហិរញ្ញវត្ថុ ត្រូវបានបង្កើតឡើងដោយរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ តាមលក្ខខ័ណ្ឌនៃបទបញ្ជាកំណត់ក្នុងអនុក្រឹត្យលេខ ៨១ ចុះថ្ងៃទី ១៦ ខែ វិច្ឆិកា ឆ្នាំ ១៩៩៥ ស្តីពីការ បង្កើតស្ថាប័នត្រួតពិនិត្យហិរញ្ញវត្ថុ លើការចំណាយថវិកាក្នុងបណ្តាក្រសួង ។

ជំពូក ៩

អវសានប្បញ្ញត្តិ

មាត្រា ២១.- ថ្មី (មាត្រា១៩ចាស់)

ការរៀបចំ និងការប្រព្រឹត្តិទៅរបស់ក្រសួង នៅរដ្ឋបាលកណ្តាលចាប់ពីថ្នាក់ក្រោមនាយកដ្ឋាន ចុះ ត្រូវកំណត់ដោយប្រកាសរបស់រដ្ឋមន្ត្រីក្រសួងអភិវឌ្ឍន៍ជនបទ ។

មាត្រា ២២.- ថ្មី (មាត្រា២០ចាស់)

ភារកិច្ចទាំងឡាយណា ដែលពាក់ព័ន្ធនឹងសមត្ថកិច្ចរបស់ស្ថាប័នដទៃ ប្រធានស្ថាប័ននៃស្ថាប័ន ដទៃទាំងនោះ និងរដ្ឋមន្ត្រីក្រសួងអភិវឌ្ឍន៍ជនបទ ត្រូវសហការគ្នាដើម្បីបែងចែកការងារទទួល ខុសត្រូវ និងអនុវត្តការងារទាំងនោះតាមរយៈប្រកាសរួមរបស់រដ្ឋមន្ត្រីក្រសួងអភិវឌ្ឍន៍ជនបទ និង ប្រធានស្ថាប័នទាំងនោះ ។

មាត្រា ២៣.- ថ្មី (មាត្រា២១ចាស់)

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះត្រូវចាត់ទុកជានិរាករណ៍ ។

មាត្រា ២៤.- ថ្មី (មាត្រា២២ចាស់)

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងអភិវឌ្ឍន៍ជនបទ រដ្ឋមន្ត្រី និងរដ្ឋលេខា ធិការក្រសួង ស្ថាប័នដែលមានការពាក់ព័ន្ធ និង គ្រប់ខេត្ត ក្រុងមានភារកិច្ចអនុវត្ត

ឆ្នាំទី ៩ លេខ ២៣ ចុះថ្ងៃទី ២៣ ខែ មិថុនា ឆ្នាំ ២០០១ រាជកិច្ច ទំព័រ ១៥៣០

អនុក្រឹត្យនេះចាប់ពីថ្ងៃចុះហត្ថលេខាតទៅ ។

ធ្វើនៅរាជធានីភ្នំពេញ, ថ្ងៃទី ២១ ខែ មិថុនា ឆ្នាំ ២០០១

នាយករដ្ឋមន្ត្រី

ហត្ថលេខា និងត្រា

ហ៊ុន សែន

បានយកសេចក្តីជំរាបជូន

សម្តេចនាយករដ្ឋមន្ត្រី ដើម្បីចុះហត្ថលេខា

ទេសរដ្ឋមន្ត្រី

រដ្ឋមន្ត្រីក្រសួងអភិវឌ្ឍន៍ជនបទ

ហត្ថលេខា និងត្រា

ឈឹម សៅកែវ

===

សទ្ទការលេខរបស់ក្រសួងអភិវឌ្ឍន៍ជនបទ

ឧបសម្ព័ន្ធនៃអនុក្រឹត្យលេខ:

ចុះថ្ងៃទី ខែ ឆ្នាំ២០០១

